

இனிமையான குழந்தைகளே! ஒவ்வொரு அடியிலும் ஸ்ரீமத் படி நடந்து செல்லுங்கள். இல்லையென்றால் மாயை (திவாலாக்கி) ஒன்றுமில்லாததாக்கி விடும், இந்த கண்கள் மிகவும் ஏமாற்றத்தைக் கொடுக்கிறது, இதை மிக மிக பாதுகாப்பாக வைத்துக்கொள்ளுங்கள்.

கேள்வி: எந்த குழந்தைகள் மூலம் மாயை மிகவும் பாவ கர்மத்தை செய்விக்கிறது? யக்ஞத்தில் தடை ரூபமாக யார் ஆகின்றனர்?

பதில்: யாருக்கு தம்முடைய அகங்காரம் உள்ளதோ அவர்கள் மூலம் மாயை மிகவும் பாவ கர்மத்தை செய்விக்கிறது. இப்படிப்பட்ட பொய்யான அகங்காரம் உள்ளவர்கள் முரளியையும் படிப்பதில்லை. இப்படிப்பட்ட தவறு செய்வதால் மாயா அடி கொடுத்து ஒரு பைசாவுக்கும் லாயக்கற்றவர்களாக ஆக்கி விடும். யாருடைய புத்தியில் வீண் வம்பு விஷயங்கள் (பரசிந்தனை) உள்ளனவோ அவர்கள் யக்ஞத்தில் தடை ரூபம் ஆகிவிடுகின்றனர். இது மிகவும் கெட்ட பழக்கமாகும்.

ஓம் சாந்தி. ஆன்மீகக் குழந்தைகளுக்கு தந்தை புரிய வைத்துள்ளார், இங்கே குழந்தைகளாகிய நீங்கள் கண்டிப்பாக இவர் தந்தையாகவும், ஆசிரியராகவும், சத்குருவாகவும் உள்ளார் என்ற சிந்தனையில் அமர்ந்திருக்க வேண்டும். மற்றும் தந்தையை நினைவு செய்தபடி தூய்மையாகி தூய்மையான இடத்தை அடைவீர்கள் என்பதையும் கூட அனுபவம் செய்கிறீர்கள். தூய்மையான இடத்திலிருந்து தான் நீங்கள் கீழே இறங்கினீர்கள் என்று தந்தை புரிய வைத்துள்ளார். முதலில் நீங்கள் சதோபிரதானமாக இருந்தீர்கள், பிறகு ரஜோ, தமோவில் வந்தீர்கள். இப்போது நாம் கீழே விழுந்துள்ளோம் என்று நீங்கள் புரிந்துள்ளீர்கள். நீங்கள் சங்கமயுகத்தில் இருக்கலாம், ஆனால் ஞானத்தின் மூலம் நாம் இப்போது கரை சேர்ந்துள்ளோம் என்று தெரிந்து கொண்டுள்ளீர்கள். பின் ஒரு வேளை நாம் சிவ பாபாவின் நினைவில் இருக்கிறோம் என்றால் சிவாலயம் வெகு தூரத்தில் இல்லை. சிவ பாபாவை நினைவே செய்வதில்லை என்றால் சிவாலயம் வெகு தூரமாகும். தண்டனை அடைய வேண்டியுள்ளது அல்லவா? ஆக சிவாலயம் மிகவும் தூரமாகிவிடுகிறது. ஆக தந்தை குழந்தைகளுக்கு அதிக கஷ்டங்கள் எதுவும் கொடுப்பதில்லை. ஒரு விஷயத்தை மீண்டும் மீண்டும் பாபா சொல்கிறார் - மனம், சொல், செயலால் தூய்மையாக வேண்டும். இந்த கண்கள் கூட மிகுந்த ஏமாற்றத்தைக் கொடுக்கிறது. மிகவும் பாதுகாப்பாக இருந்து நடக்க வேண்டும்.

தியானத்தில் செல்வது (டிரான்சில்) செல்வது மற்றும் யோகம் முற்றிலும் தனிப்பட்டது என்று பாபா புரிய வைத்திருக்கிறார். யோகம் என்றால் நினைவு ஆகும். கண்கள் திறந்து வைத்தவாரே நினைவு செய்ய முடியும். டிரான்சில் செல்வதை யோகம் என்று சொல்வதில்லை. டிரான்சில் செல்கிறார்கள் என்றால் அதை ஞானம் என்றும் சொல்வதில்லை யோகம் என்றும் சொல்வதில்லை. டிரான்சில் செல்பவர் களிதம் மாயை கூட மிகுந்த யுத்தம் செய்கிறது. ஆகையால் இதில் மிகுந்த எச்சரிக்கையோடு இருக்க வேண்டியுள்ளது. பாபாவினுடைய சட்டப்படி நினைவு செய்ய வேண்டும். சட்டத்திற்குப் புறம்பாக ஏதேனும் காரியம் செய்தால் ஒரேடியாக மாயை விழ வைத்துவிடும். தியானத்தில் செல்லக் கூடிய ஆசை கூட வைக்க கூடாது. ஆசை என்றால் என்ன என்பதே அறியாத நிலை அடைய வேண்டும். நீங்கள் எந்த ஆசையும் வைக்க கூடாது. பாபாவின் கட்டளைப்படி நடந்தீர்கள் என்றால், பாபா உங்கள் அனைத்து ஆசைகளையும் கேட்காமலேயே பூர்த்தி செய்து விடுகிறார். பாபாவின் கட்டளையை மீறி தலைகீழான வழியில் சென்றால், சொர்க்கத்திற்குச் செல்வதற்குப் பதிலாக நரகத்தில் சென்று விழுந்து விடுவார்கள். யானையை முதலை சாப்பிட்டு விட்டது என்று பாடல் கூட உள்ளது. நிறைய பேருக்கு ஞானம் கொடுத்தவர்கள், போக் வைக்கக் கூடியவர்கள் இன்று இல்லை. ஏனெனில், சட்டம் விதிமுறைகளை மீறுகிறார்கள் என்றால் முற்றிலும் மாயாவி ஆகிவிடுகிறார்கள். தேவதை ஆகிக் கொண்டே பூதம் ஆகிவிடுகிறார்கள். ஆகையால், இந்த வழியில் எச்சரிக்கை அதிகம் தேவைப்படுகிறது. தன்மேல் கட்டுப்பாடு வைக்க வேண்டியுள்ளது. பாபா குழந்தைகளுக்கு எச்சரிக்கைக் கொடுக்கிறார். ஸ்ரீமத்தின் விதிமுறையை மீறக் கூடாது. அசுர வழியில் நடப்பதனால்தான் உங்களின் இறங்கும் கலை ஏற்பட்டது. எங்கிருந்து ஒரேடியாக எங்கு வந்தடைந்து விட்டீர்கள். ஒரேடியாக கீழே வந்தடைந்து விட்டீர்கள். இப்போதும் கூட ஸ்ரீமத் படி நடக்கவில்லை என்றால் அலட்சியப் படுத்துகிறீர்கள் என்றால் பதவி குறைந்துவிடும். பாபா நேற்றும் கூட புரிய வைத்தார் - எதையெல்லாம் ஸ்ரீமத்தின் ஆதாரம் இல்லாமல் செய்கிறார்களோ அதன் மூலம் மிகுந்த டிஸ்சர்வீஸ் செய்கிறார்கள். ஸ்ரீமத்படி செய்யவில்லை என்றால் விழுந்து கொண்டே போவார்கள். பாபா ஆரம்பத்திலிருந்தே தாய்மார்களை நிமித்தமாக வைத்தார்.

ஏனெனில் கலசம் கூட தாய்மார்களுக்குக் கிடைக்கிறது. வந்தே மாதரம் என்று பாடப்பட்டுள்ளது. பாபா கூட தாய்மார்களின் கமிட்டியை உருவாக்கினார். அவர்களின் பொறுப்பில் அனைத்தையும் ஒப்படைத்தார். பெண் குழந்தைகள் நம்பிக்கைக்குப் பாத்திரமாக இருக்கிறார்கள். ஆண்கள் அடிக்கடி ஒன்றுமில்லாதவர்களாக ஆகிவிடுகிறார்கள். ஆகையால், பாபா கூட கலசத்தை தாய்மார்களின் மேல் வைத்திருக்கிறார். இந்த ஞான மார்க்கத்தில் தாய்மார்கள் கூட ஒன்றுமில்லாதவர்களாக ஆகிவிடும் வாய்ப்புள்ளது. யார் பன்மடங்கு பாக்கியசாலி ஆகக் கூடியவர்களோ அவர்கள் கூட மாயையிடம் தோல்வி அடைந்து ஒன்றுமில்லாதவர்களாக ஆகிவிடுகிறார்கள். இதில் ஆண்கள்-பெண்கள் இருவரும் ஒன்றுமில்லாதவர்களாக ஆகிவிடுகிறார்கள். அதிலும் ஆண்கள் ஒன்றுமில்லாதவர்களாக ஆகிவிடுகிறார்கள். இங்கே பாருங்கள் - எவ்வளவு பேர் தோல்வி அடைந்து சென்றுவிட்டார்கள், ஒன்றுமில்லாதவர்களாக ஆகிவிட்டார்கள் அல்லவா! பாபா வந்து புரிய வைக்கிறார் - பாரதவாசிகள் முற்றிலுமாக ஒன்றுமில்லாதவர்களாக ஆகிவிட்டனர். மாயை எவ்வளவு சக்தி வாய்ந்தது. நாம் என்னவாக இருந்தோம்? எங்கிருந்து ஒரேடியாக வந்து விழுந்து விட்டோம் என்று புரிந்து கொள்ள முடிவதில்லை. இங்கே கூட மேலே ஏறி ஏறி பிறகு ஸ்ரீமத்தை மறந்து தன்னுடைய வழிப்படி நடக்கிறார்கள் என்றால் ஒன்றுமில்லாதவர்களாக ஆகிவிடுகிறார்கள். பிறகு, அவர்களுடைய நிலை என்னவாகும் என்று சொல்லுங்கள். அவர்கள் ஒன்றுமில்லாதவர்களாக ஆகிவிடுகிறார்கள், பிறகு 5-7 வருடங்களுக்குப் பிறகு மீண்டும் வந்து நிலைத்து விடுகிறார்கள். இவர்களோ 84 பிறவிகளுக்காக ஒன்றுமில்லாதவர்களாக ஆகிவிடுகிறார்கள். பிறகு உயர்ந்த பதவியை அடைய முடியாது, ஒன்றுமில்லாதவர்களாக ஆகிக் கொண்டே இருக்கிறார்கள். எவ்வளவு மகாரதிகள் பலரை எழுப்பினார்கள், அவர்கள் இன்று இல்லை. அவர்கள் ஒன்றுமில்லாதவர்களாக ஆகிவிட்டனர். இங்கே உயர்ந்த பதவிகள் நிறைய இருக்கின்றன. ஆனால், எச்சரிக்கையாக இருக்கவில்லை என்றால் மேலிருந்து கீழே ஒரேடியாக விழுந்து விடுவார்கள். மாயை விழுங்கிவிடுகிறது. குழந்தைகள் மிகவும் எச்சரிக்கையோடு இருக்க வேண்டும். தன்னுடைய வழிப்படி கமிட்டி (குழு) போன்றவைகளை உருவாக்குவது ஆகியவற்றில் எந்த பலனும் இல்லை. புத்தி யோகத்தை பாபாவிடம் வையுங்கள். இதன் மூலம் தான் சதோபிரதானம் ஆக வேண்டும். பாபாவினுடையவராகி பிறகு பாபாவிடம் யோகம் செலுத்தவில்லை என்றால், ஸ்ரீமத்படி நடக்கவில்லை என்றால் ஒரேடியாக விழுந்து விடுகிறார்கள். தொடர்பு துண்டிக்கப்படுகிறது. தொடர்பு துண்டிக்கப்பட்டால், மாயை நமக்கு ஏன் இவ்வளவு கஷ்டம் கொடுக்கிறது என்று சோதிக்க வேண்டும். முயற்சி செய்து பாபாவிடம் தொடர்பை இணைக்க வேண்டும். இல்லையானால் பேட்டரி எப்படி சார்ஜ் ஆகும். பாவ கர்மம் செய்வதால் பேட்டரி டிஸ்சார்ஜ் ஆகிவிடுகிறது. மேலே ஏறி ஏறி பிறகு விழுந்து விடுகிறார்கள். இப்படி நிறைய பேர் இருக்கிறார்கள் என்று தெரிந்திருக்கிறீர்கள். ஆரம்பத்தில் நிறைய பேர் வந்து பாபாவினுடையவராக ஆனார்கள். பட்டியில் வந்தார்கள், பிறகு இன்று எங்கே இருக்கிறார்கள்? விழுந்துவிட்டார்கள். ஏனெனில், பழைய உலகம் நினைவுக்கு வந்துவிட்டது. இப்போது பாபா சொல்கிறார் - நான் உங்களுக்கு எல்லைக்கு அப்பாற்பட்ட வைராக்கியத்தை கொடுத்துக் கொண்டிருக்கின்றேன். இந்த பழைய அழுக்கான உலகத்தின் மீது மனதைச் செலுத்தக் கூடாது. மனதை சொர்க்கத்தின் மீது செலுத்துங்கள். இது உழைப்பாகும். இப்படி லட்சுமி நாராயணனாக ஆக விரும்பினால், உழைக்க வேண்டியிருக்கும். புத்தி யோகம் ஒரு தந்தையோடு இருக்க வேண்டும். பழைய உலகத்தின் மீது வைராக்கியம் இருக்க வேண்டும். நல்லது, பழைய உலகத்தை மறந்துவிட்டால் அது சரியானது. பிறகு எதை நினைவு செய்வீர்கள்? சாந்தி தாமம் - சுக தாமத்தை நினைவு செய்ய வேண்டும். நல்லது. எவ்வளவு முடியுமோ எழுந்திருக்கும் போதும்-அமரும் போதும், நடக்கும் போதும்-சுற்றும் போதும் தந்தையை நினைவு செய்யுங்கள். எல்லையற்ற சுகம் நிறைந்த சொர்க்கத்தை நினைவு செய்யுங்கள். இது முற்றிலும் சகஜமானது. இந்த இரண்டு ஆசைகளைத் தவிர்த்து தலைகீழாக நடந்தால், பதவி குறைந்துவிடும். நீங்கள் இங்கு வந்திருப்பதே நரனிலிருந்து நாராயணன் ஆவதற்காகத் தான். தமோபிரதானத்திலிருந்து சதோபிரதானம் ஆக வேண்டும் என்று அனைவருக்கும் சொல்கிறீர்கள். ஏனெனில், திரும்பிச் செல்லும் பயணத்தில் இருக்கிறோம். உலகத்தின் சரித்திரம், பூகோளம் மீண்டும் நடக்கிறது. அதாவது, நரகத்திலிருந்து சொர்க்கம் பிறகு, சொர்க்கத்திலிருந்து நரகம் ஏற்படுகிறது. இந்த சக்கரம் சுற்றிக் கொண்டே இருக்கிறது. இங்கே சுயதரிசன சக்கரதாரி ஆகி அமருங்கள் என்று பாபா சொல்லியிருக்கிறார். இதே நினைவில் இருங்கள். நாம் எத்தனை முறை இந்த சக்கரத்தை சுற்றி இருக்கிறோம்! நாம் சுயதரிசன சக்கரதாரிகள் ஆவோம், இப்போது மீண்டும் தேவதைகள் ஆகின்றோம். உலகத்தில் யாரும் இந்த ரகசியத்தைத் தெரிந்து கொள்ளவில்லை. இந்த ஞானத்தை தேவதைகளுக்குச் சொல்ல வேண்டியதில்லை. அவர்கள் இருப்பதே தூய்மையாகத்தான். சங்கை ஒலிப்பதற்கு அவர்களிடம் ஞானம் இல்லை. அவர்கள் தூய்மையாகவும் இருக்கிறார்கள். ஆகையால், அவர்களுக்கு இந்த அடையாளங்களை (சங்கு) காட்டுவதற்கான அவசியமே இல்லை. எப்போது இருவரும் சேர்ந்து நான்கு

கரங்களுடைய (சதுர்புஜ்) விஷ்ணுவாக ஆகிறார்களோ அப்போது அடையாளம் காட்டப்படுகிறது. உங்களுக்கும் அடையாளம் காட்டவில்லை. ஏனெனில், இன்று தேவதை நாளை மீண்டும் கீழே விழுந்து விடுகிறீர்கள். மாயை விழவைக்கிறது அல்லவா! தந்தை தேவதையாக ஆக்குகிறார். பிறகு, மாயை மீண்டும் புதமாக ஆக்கிவிடுகிறது. பலவிதமாக மாயை பரீட்சையை கொண்டு வருகிறது. பாபா எப்போது புரிய வைக்கிறாரோ அப்போது, முற்றிலுமாக நம்முடைய நிலை கீழே போய்விட்டது என்று புரிய வருகிறது. எவ்வளவு அப்பாவிகள் தன்னுடைய அனைத்தையும் சிவபாபாவின் களஞ்சியத்தில் சேர்த்துவிட்டு பிறகும் கூட மாயையிடம் தோல்வியைத் தழுவுகிறார்கள். சிவபாபாவினுடையவராக ஆகிவிட்டார்கள். பிறகு ஏன் மறந்து போய் விடுகிறார்கள். இதில் யோகத்தின் யாத்திரை முக்கியமானது. யோகத்தின் மூலமாகத்தான் தூய்மையாக வேண்டும். ஞானத்தின் கூட கூடவே தூய்மையாகவும் ஆக வேண்டும். பாபா எங்களை வந்து தூய்மையாக்குங்கள், அதன் மூலம் சொர்க்கத்திற்கு நாங்கள் செல்ல முடியும் என்று நீங்கள் அழைக்கவும் செய்தீர்கள். நினைவு யாத்திரையே தூய்மையாகி உயர்ந்த பதவி அடைவதற்காகத்தான் ஆகும். யார் சென்று விடுகிறார்களோ அவர்கள் கொஞ்சம் ஞானம் கேட்டிருப்பதனால் கண்டிப்பாக சிவாலயத்தில் வருவார்கள். பதவி எப்படியாக இருந்தாலும் கண்டிப்பாக வருகிறார்கள். ஒருதடவை நினைவு செய்திருந்தாலும் சொர்க்கத்திற்கு வந்துவிடுவார்கள். ஆனால், உயர்ந்த பதவி இல்லை. சொர்க்கத்தின் பெயரை மட்டும் கேட்டு மகிழ்ச்சி அடையக் கூடாது. தோல்வி அடைந்து ஒரு காசுக்கும் பெறாத பதவி அடைவதில் மகிழ்ச்சி அடையக் கூடாது. சொர்க்கம் என்றாலும் அதில் நிறைய பதவி இருக்கிறது அல்லவா! நான் வேலைக்காரன், நான் உயர்வானவன் என்ற உணர்வு வருகிறது. பிறகு, நாம் என்ன ஆவோம்? நாம் எந்த பாவ கர்மம் செய்ததால் இந்த நிலை ஏற்பட்டது? நான் ஏன் மகாராணியாக ஆகவில்லை? என்று உங்களுக்கு அனைத்தும் சாட்சாத்தாரம் கிடைக்கும். ஒவ்வொரு அடியிலும் எச்சரிக்கையாக நடப்பதால், நீங்கள் கோடானு கோடிக்கு அதிபதியாக ஆக முடியும். கவனம் இல்லை என்றால், கோடானு கோடிக்கு அதிபதியாக ஆக முடியாது. கோயில்களில் தேவதை களுக்கு கோடான கோடிக்கு அதிபதி போல அடையாளங்களை காட்டுகிறார்கள். வித்தியாசத்தை புரிந்து கொள்ள முடிகிறது அல்லவா! தரத்திலும் கூட மிகுந்த வித்தியாசம் இருக்கிறது. இப்போது கூட பாருங்கள் - எத்தனை தரப்பிரிவினைகள் உள்ளன! எவ்வளவு அலங்காரம் ஆடம்பரம் இருக்கிறது. இது கூட அல்ப காலத்திற்கான சுகமாகும். ஆகையால், இப்போது பாபா சொல்கிறார் - இந்த உயர்ந்த பதவியை அடைய வேண்டும். எதற்காக அனைவரும் கையை உயர்த்துகிறீர்களோ அதற்காக அந்தளவு முயற்சி செய்ய வேண்டும். கை உயர்த்துபவர்கள் கூட இல்லாமல் போய் விடுகிறார்கள். இவர் தேவதை ஆகக் கூடியவராக இருந்தார், பிறகு முயற்சி செய்து முடிந்து போய்விட்டார் என்று சொல்வார்கள். கை உயர்த்துவது மிகவும் எளிதாகும். நிறைய பேருக்கு புரிய வைப்பதும் எளிதாகும். மகாரதி புரிய வைத்தாலும் கூட காணாமல் போய்விடுகிறார்கள். மற்றவர்களுக்கு நன்மை செய்து தனக்குத் தான் தீமையை விளைவித்துக் கொள்கிறார்கள். ஆகையால், எச்சரிக்கையாக இருங்கள் என்று பாபா புரிய வைக்கிறார். உள்நோக்கு முகமாகி பாபாவை நினைவு செய்ய வேண்டும். எந்தவிதமாக நினைவு செய்ய வேண்டும்? பாபா நமது தந்தையாகவும், ஆசிரியராகவும் மற்றும் சத்குருவாகவும் இருக்கிறார். நாம் நமது இனிமையான வீட்டிற்குச் சென்று கொண்டிருக்கிறோம். இந்த முழு ஞானமும் உள்ளுக்குள் இருக்க வேண்டும். பாபாவிடம் ஞானம் மற்றும் யோகம் இரண்டும் உள்ளது. உங்களுக்குள்ளும் அவை இருக்க வேண்டும். சிவபாபா படிப்பிக்கிறார் என்றால், ஞானமும் ஆகி விடுகிறது, நினைவும் ஏற்படுகிறது. ஞானம் மற்றும் யோகம் இரண்டும் சேர்ந்தே நடக்கிறது. யோகத்தில் அமர்ந்து சிவபாபாவை நினைவு செய்து கொண்டே இருந்தால் போதும், ஞானம் மறந்து போய் விடலாம் என்பது கிடையாது. பாபா யோகம் கற்றுக் கொடுக்கும் போது ஞானம் மறந்து போய்விடுகிறதா என்ன? முழு ஞானமும் அவருக்குள் இருக்கிறது. குழந்தைகளாகிய உங்களுக்குள் இந்த ஞானம் இருக்க வேண்டும். படிக்க வேண்டும். எப்படிப்பட்ட கர்மத்தை நான் செய்கிறேனோ அதைப் பார்த்து மற்றவர்களும் செய்வார்கள். நான் முரளியைப் படிக்கவில்லை என்றால் மற்றவர்களும் படிக்க மாட்டார்கள். நான் எப்படி துர்கதி அடைகிறேனோ அப்படியே மற்றவர்களும் துர்கதியை அடைவார்கள். மற்றவர்கள் கீழே விழுவதற்கு நான் நிமித்தமாக ஆகிவிடுவேன். நிறைய பேர் முரளியை படிப்பதில்லை, பொய்யான அகங்காரம் வந்து விடுகிறது. மாயை சட்டென போர் தொடுக்கிறது. அடிக்கு அடி ஸ்ரீமத் வேண்டும். இல்லையானால், ஏதேனும் பாவ காரியம் ஏற்பட்டு விடும். பிறகு, சத்திய நாசம் ஏற்பட்டு விடுகிறது. தவறு செய்வதன் மூலம் மாயை அடி கொடுத்து ஒரு பைசாவுக்கும் பெறாதவர்களாகச் செய்து விடுகிறது. இதில், மிகவும் புத்திசாலிதனம் வேண்டும். அகங்காரம் வருவதினால், மாயை மிகுந்த பாவ காரியம் செய்ய வைக்கிறது. ஏதேனும் கமிட்டி போன்றவை உருவாக்கும் போது அதற்கு தலைமை வகிக்க ஓரிரண்டு பெண்கள் கண்டிப்பாக இருக்க வேண்டும். அவர்கள் வழிப்படி காரியம் நடக்க வேண்டும். ஞானக்கலசம் லட்சுமியின்

மீது வைக்கப்பட்டுள்ளது அல்லவா! அமிர்தம் ஊட்டும் போது அதில் அசுரர்களும் வந்து அமர்ந்து குடித்தனர் என்று பாடலும் உள்ளது. பிறகு, யக்ஞத்தில் தடையை ஏற்படுத்துகின்றனர். தடை ஏற்படுத்துபவர்கள் பல விதமாக உள்ளனர். முழு நாளும் புத்தியில் வீண் வம்பு விஷயங்கள் இருக்கின்றன. இது மிகவும் மோசமானதாகும். ஏதேனும் விஷயம் இருந்தால், பாபாவுக்குத் தெரியப்படுத்துங்கள். சீர்திருத்துபவரோ ஒரு தந்தைதான் ஆவார். நீங்கள் தன்னுடைய கையில் சட்டத்தை எடுக்கக் கூடாது. நீங்கள் தந்தையின் நினைவில் இருங்கள். அனைவருக்கும் தந்தையின் அறிமுகத்தைக் கொடுங்கள். அப்போது தான் இப்படி (லட்சுமி நாராயணன்) ஆக முடியும். மாயை மிகக் கடினமானது யாரையும் விடுவதில்லை. எப்போதும் பாபாவுக்கு செப்தி எழுத வேண்டும். பாபாவிடமிருந்து வழியைப் பெற்றுக் கொண்டே இருக்க வேண்டும். ஒவ்வொரு விதமான வழி முறைகளும் கிடைத்துக் கொண்டே இருக்கிறது. பாபா தானே இந்த விஷயத்தைப் பற்றி புரிய வைத்துவிட்டார். ஆக அவர் அனைவரின் மனதை அறிந்தவர் (அந்தர்யாமி) என்று குழந்தைகள் புரிந்து கொள்கின்றனர். ஆனால், பாபா சொல்கிறார் - இல்லை நான் ஞானத்தை தான் படிப்பிக்கிறேன். இதில் மற்றவர் மனதை அறியக் கூடிய விஷயமே கிடையாது. இவர்கள் அனைவரும் என்னுடைய குழந்தைகள் என்று தெரிந்திருக்கிறார். ஒவ்வொருவருக்குள்ளும் இருக்கும் ஆத்மா என்னுடைய குழந்தைகள் என்று தெரிந்திருக்கிறார். மற்றபடி பாபா அனைவருக்குள்ளும் இருக்கிறார் என்பது கிடையாது. மனிதர்கள் தலைகீழாக நினைத்துக் கொள்கிறார்கள்.

அனைவருடைய புருவ சிம்மாசனத்திலும் ஆத்மா அமர்ந்திருக்கிறது என்று பாபா சொல்கிறார். இது எவ்வளவு சகஜமான விஷயமாக இருக்கிறது. ஆனாலும், தவறாக பரமாத்மா சர்வவியாபி என்று கூறிவிடுகின்றனர். இந்த ஒரு தவறின் காரணமாகத்தான் இவ்வளவு கீழே விழுந்து விட்டனர். உலகத்தின் எஜமானர் ஆக்குபவரை நீங்கள் நிந்தனை செய்து விட்டீர்கள். ஆகையால், பாபா சொல்கிறார் - யதா யதாஹி தர்மஸ்ய..... (எப்போதெல்லாம் அதர்மம் தலை தூக்குகிறதோ.....) பாபா இங்கு வருகிறார் எனும் போது குழந்தைகள் நல்ல முறையில் ஞான சிந்தனை செய்ய வேண்டும். ஞானத்தை மிக நன்றாகக் கடைய வேண்டும். இதற்காக நேரம் ஒதுக்கும் போது நீங்கள் உங்களுடைய நன்மை செய்து கொள்ள முடியும். இதில், பைசாவுக்கான அவசியம் கூட கிடையாது. யாரும் பசியால் இறக்க முடியாது. யார் எந்த அளவு பாபாவிடம் சேர்த்து வைக்கிறார்களோ, அந்தளவு பாக்கியம் உருவாகிறது. ஞானம் மற்றும் பக்திக்குப் பிறகு வைராக்கியம் என்று பாபா புரிய வைத்திருக்கிறார். வைராக்கியம் என்றால், அனைத்தையும் மறக்க வேண்டி உள்ளது. தன்னை விடுபட்டவராக ஆக்கிக் கொள்ள வேண்டும். சரீரத்திலிருந்து நம் ஆத்மா இப்போது சென்று கொண்டிருக்கிறது. நல்லது!

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்,

1. தன்மீது மிகவும் கட்டுப்பாடு வைக்க வேண்டும். ஸ்ரீமத்தை அலட்சியம் செய்பவராக ஒருபோதும் ஆகக் கூடாது. மிக மிக எச்சரிக்கையோடு இருக்க வேண்டும். ஒருபோதும் எந்த சட்டத்தையும் மீறக் கூடாது.
2. உள்நோக்கு முகமுடையவராக ஒரு பாபாவிடம் புத்தியை இணைக்க வேண்டும். இந்த அழுக்கான உலகத்தின் மீது எல்லைக்கு அப்பாற்பட்ட வைராக்கியம் வைக்க வேண்டும். எந்த காரியத்தை நான் செய்வேனோ என்னைப் பார்த்து அனைவரும் செய்வார்கள் என்பது புத்தியில் இருக்க வேண்டும்

வரதானம் :- சக்தி சொரூபத்தின் நினைவின் மூலமாக

தூய்மையற்ற சமஸ்காரங்களை அழிக்கக் கூடிய காளி சொரூபம் ஆகுக.

நான் அனைத்து ஆயுதங்களுடன் கூடிய சக்தி ஆவேன் என்ற தன்னுடைய இந்த சொரூபத்தை எப்போதும் நினைவில் வையுங்கள். தூய்மையற்றவர்களை தூய்மையாக்கக் கூடிய (பதீத பாவனி) என்மீது எந்த தூய்மையற்ற ஆத்மாவின் பார்வையின் நிழல் கூட பட முடியாது. தூய்மையற்ற ஆத்மாவின் தூய்மையற்ற எண்ணம் கூட ஏற்பட முடியாது. இந்த அளவு தன்னுடைய பிரேக் சக்தி நிறைந்ததாக இருக்க வேண்டும். ஏதேனும் தூய்மையற்ற ஆத்மாவின் பிரபாவம் ஏற்படுகிறது என்றால் இதனுடைய அர்த்தம் நாம் பிரபாவத்தை (தாக்கத்தை) ஏற்படுத்துபவராக இல்லை என்பதாகும். யார் தானே அழிப்பவராக ஆகி விடுகிறாரோ அவர் வேறு யாருடைய வேட்டைப்பொருளாக ஆக முடியாது. ஆக, யாரேனும் உங்கள் முன்னால் அப்படிப்பட்ட எண்ணம் கொண்டால் அவர்களுடைய அந்த எண்ணம் மறைந்து போய்விட வேண்டும். இப்படிப்பட்ட காளி சொரூபம் ஆகுங்கள்.

சுலோகன் :- பெயர், மதிப்பு மற்றும் புகழ் இவை ராயல் ரூபமான ஆசையின் சொரூபமாகும்.